

## آل انڈیا مسلم پرنسپل لا بورڈ - تعارف اور خدمات

"ایمان، اللہ تعالیٰ پر یقین کرنے کا اور "اسلام"، اللہ تعالیٰ کے احکام کے سامنے سر جھکا دینے کا نام ہے، اللہ کے احکام پر عمل صرف اس لئے ضروری نہیں ہے کہ اس میں اپنے خالق اور پروردگار کی خوشنودی اور آخرت کی نجات ہے؛ بلکہ یہ اس لئے بھی ضروری ہے کہ انسان کی دنیوی زندگی کی کامیابی اور راحت و سکون بھی اللہ تعالیٰ کی بھی ہوئی شریعت میں ہی مضمرا ہے؛ کیوں کہ خدا اس کائنات کا بھی خالق ہے اور انسان کا بھی، اور خالق سے بڑھ کر اپنی مخلوق کے نفع و ضرر سے کوئی اور ذات واقف نہیں ہو سکتی؛ چنانچہ قرآن مجید کا ارشاد ہے کہ انسانیت کی تحقیق بھی خدا ہی نے کی ہے اور اسی کا حکم اس لائق ہے کہ انسان اس پر چلے: "اَللّٰهُ الْحَلُّقُ وَالْأَمْرُ"۔

(الاعراف: ۵۲)

اللہ کی طرف سے اپنے بندوں کے لئے زندگی گزارنے کا جو طریقہ معین کیا گیا ہے، اس کو "شریعت" کہتے ہیں، شریعت الہی اپنی آخری اوکمل صورت میں پیغمبر اسلام جناب محمد رسول اللہ ﷺ پر نازل کی گئی، شریعت کے بعض احکام وہ ہیں، جن میں بنیادی اصول و مقاصد کی وضاحت کردی گئی ہے، جزئیات و تفصیلات کو زیادہ واضح نہیں کیا گیا ہے، جیسے مالی معاملات اور سیاسی مسائل؛ تا کہ زمانہ کی تبدیلیوں کے لحاظ سے احکام کو منطبق کیا جاسکے، جب کہ زندگی کے بعض مسائل وہ ہیں، جن میں مقاصد بھی بیان کردیجئے گئے ہیں اور اس کی عملی شکل کو بھی زیادہ سے زیادہ واضح کرنے کی کوشش کی گئی ہے، یہ ہیں عبادات اور خاندانی زندگی کے مسائل۔ خاندانی زندگی کے مسائل سے مراد ہے: نکاح، طلاق، والدین و اولاد اور زوجین کے حقوق، میراث وصیت وغیرہ، ان کو فقهہ اسلامی کے ماہرین "مناکحات" سے تعبیر کرتے تھے اور موجودہ قانونی اصطلاح میں "پرنسپل لا" کہا جاتا ہے، ان قوانین کی جڑیں کتاب و سنت میں نہایت گہرائی کے ساتھ پیوست ہیں؛ بلکہ حق تو یہ ہے کہ نکاح و طلاق اور میراث وغیرہ کے احکام قرآن میں جس قدر وضاحت کے ساتھ مذکور ہیں، نماز، روزہ اور حج و زکوٰۃ کے مسائل بھی اس درجہ صراحة و وضاحت کے ساتھ ذکر نہیں کئے گئے ہیں؛ اس لئے مسلمان جہاں کہیں بھی ہوں، مسلم ملک میں یا غیر مسلم ملک میں، وہ ان قوانین پر عمل کرنے کے پابند ہیں، ان پر عمل نہ کرنے سے انسان گھنہگار قرار پاتا ہے اور اگر کوئی ان قوانین کو مانے ہی سے انکار کر دے اور خدا کی بھیجی ہوئی شریعت کے مقابلہ انسان کے بنائے ہوئے قانون کو ترجیح دینے لگے تو یہ کفر ہے۔

### قیام کا پس منظر

اسی لئے ہندوستان میں مسلم حکومت کے ختم ہونے کے بعد ابتداء ہی سے علماء نے کوشش کی کہ مسلمانوں کو پرنسپل لا کے معاملہ میں قانون شریعت پر عمل کرنے کی آزادی حاصل رہے۔

برطانوی عہد میں ایک خاص واقعہ پیش آیا کہ میمن کمیونٹی سے متعلق ایک خاندان میں بھائیوں نے بہنوں کو حصہ دینے سے انکار کر دیا اور والد کے پورے متذوکہ پر قابض ہو جانے کی کوشش کی، بہنوں نے عدالت میں حق میراث کا دعویٰ کیا، بہنوں کا کہنا تھا کہ شریعت اسلامی نے ہمیں والدین کے ترکہ میں لازمی طور پر حقدار بنا لیا ہے؛ اس لئے ہمیں میراث میں حصہ ملنا چاہئے، بھائیوں نے یہ کہہ کر اس دعویٰ کی مخالفت کی کہ ہمارے آباء و اجداد ہندو تھے؛ اس لئے ہمارے یہاں یہی رسم چلی آرہی ہے کہ بیٹیوں کو میراث نہیں دی جاتی ہے؛ اس لئے ہماری بہنوں کا دعویٰ قابل قول نہیں ہے، جو لوگ الہامی قانون سے محروم ہیں، یا اس کو تسلیم نہیں کرتے ہیں اور خود انسان کو وضع قانون کا حق دیتے ہیں، ان کے نزدیک رواج کو بڑی اہمیت حاصل ہے، کیونکہ رسم و رواج چند افراد کی نہیں بلکہ پورے سماج کے طرز عمل کی نمائندگی کرتا ہے، اس لئے عدالت نے رواجی عمل کو قانون شریعت پر ترجیح دیتے ہوئے بھائیوں کے حق میں فیصلہ کیا، اس پس منظر میں، جمیعت علماء ہند جو اس وقت مسلمانوں کی واحد نمائندگی اور اس کے تنظیمی ڈھانچے میں مختلف ملک و مشرب کے افراد شامل تھے، نے جدوجہد کی، جس کی قیادت حضرت مولانا مفتی گفایت اللہ صاحبؒ اور حضرت مولانا ابوالمحاسن محمد سجاد صاحبؒ اور ان کے رفقاء کے ہاتھوں ہوئیں، ان کوششوں کے نتیجہ میں شریعت اپلیکیشن ایکٹ (1937) پاس ہوا، جس میں یہ بات تسلیم کی گئی کہ پرنسپل لا اسے متعلق مسائل میں اگر مقدمہ کے دونوں فریق مسلمان ہوں تو ان پر شرعی قانون کا اطلاق کیا جائے گا۔

چونکہ فتحی میں فتح نکاح سے متعلق قوانین میں زیادہ تراحتیطاً کا پہلو اختیار کیا گیا ہے اور فتح و تفریق میں خواتین کو دشواری ہوتی ہے، اس لئے بعض مسلمان عورتیں اپنے شوہر سے علیحدگی حاصل کرنے کیلئے مرد ہونے لگیں، اس صورت حال کو دیکھتے ہوئے حضرت مولانا اشرف علی تھانویؒ نے فتح و تفریق کے بعض مسائل میں فتح مالکی پر فتویٰ دیا، پورے ملک کے معروف ارباب افقاء سے اس کی تصدیق کرائی اور "الحلیۃ الناجزۃ" نامی کتاب مرتب فرمائی؛ چنانچہ جمیعت علماء ہند کی

کوششوں سے 1939ء میں قانون انسانخ نکاح منظور کرایا گیا، جو زیادہ ترقی مالکی سے استفادہ پرمی ہے۔

آزادی کے بعد ملک کے دستور کی دفعہ ۲۵ میں تمام شہریوں کیلئے مذہب پر عمل کرنے اور مذہب کی تبلیغ کرنے کے حق کو تسلیم کیا گیا ہے، مذہب پر عمل کرنے میں یقینی طور پر مسلم پر سل لاشامل ہے؛ اور معزز عدالتیں بھی اس کو تسلیم کرتی رہی ہیں؛ لیکن دستور کے رہنماؤں میں جو ہدایات دی گئی ہیں، ان میں یہ بات بھی شامل کر دی گئی کہ بتدریج ملک میں ”یکساں سول کوڈ“، نافذ کرنے کی کوشش کی جائے گی؛ حالانکہ دستور ساز کونسل کے بعض مسلم ممبران نے اس پر اعتراض بھی کیا، مگر اسے قبول نہیں کیا گیا اور اس وقت حالات ایسے نہیں تھے کہ اس کے خلاف کوئی تحریک چلا کی جائے؛ اس لئے یہ دفعہ جوں کی توں باقی رہی، پھر آخر کچھ عرصہ بعد محسوس ہونے لگا کہ حکومت کے تیور اچھے نہیں ہیں اور وہ مسلمانوں کو ان کے شرعی قوانین سے محروم کرنے کے درپے ہے، اس کا کچھ اندازہ تو اسی وقت ہو چکا تھا، جب ۱۹۵۰ء میں ہندوکوڈ بل پیش کرتے ہوئے مرکزی وزیر قانون مسٹر یا نسکر نے کہا تھا کہ ہندو قوانین میں جو اصلاحات کی جا رہی ہیں، وہ مستقبل قریب میں ہندوستان کی تمام آبادی پر نافذ کی جائیں گی، پھر ۱۹۶۳ء میں مرکزی حکومت نے بزم خود مسلم پر سل لامیں ”اصلاح“ کے لئے مستقل کمیشن قائم کیا، جس نے حکومت کے مخفی رویہ کو اور واضح کر دیا، اور اس کا محل کراطہار اس وقت ہوا، جب ۱۹۷۴ء میں مفتی کے متعلق ایسا قانون لانے کی کوشش کی گئی، جس کے تحت لے پاک کو حقیقی بیٹی کی حیثیت حاصل ہوا اور مسلمانوں پر بھی اس کا اطلاق ہو۔

اس پس منظر میں امیر شریعت حضرت مولانا سید منت اللہ رحمانی نے ۱۹۶۳ء کو ”جمن اسلامیہ ہاں، پٹنہ میں“ بہار اسٹیٹ مسلم پر سل لام کانفرنس“، طلب کی، امارت شرعیہ بہار اس کی داعی تھی، ملک کی دو بڑی تنظیموں— جعیۃ علماء ہند اور جماعت اسلامی ہند۔— کے اس وقت کے سربراہان مفتی عتیق الرحمن عثمانی اور مولانا ابواللیث اصلاحی ندوی کے علاوہ مولانا قاضی مجاهد الاسلام قاسمی، مولانا عبدالرؤف ایم، ایل، ہسی (ناظم جعیۃ علماء اتر پردیش) اور جناب منظور حسن اعجازی نے بھی اس اجلاس میں شرکت کی، مولانا عثمانی نے صدارت کی اور مولانا ندوی نے افتتاح فرمایا، اس طرح ملت اسلامیہ کی بیہلی مشترک آواز تھی، جو آزاد ہندوستان میں قانون شریعت کی حفاظت کے لئے بلند ہوئی، پھر حضرت مولانا سید منت اللہ رحمانی کی تحریک پر ۱۹۷۲ء مارچ ۲۷ کو حکیم الاسلام حضرت مولانا قاری محمد طیب صاحب نے دیوبند میں مسلم پر سل لام کے موضوع پر ایک کل جماعتی اجلاس منعقد فرمایا، اجلاس کے شرکاء میں ان دونوں بزرگوں کے علاوہ مفتی عتیق الرحمن عثمانی (صدر مسلم مجلس مشاورت) مولانا سید محمد اسعد مدینی (ناظم جعیۃ علماء ہند) مولانا مجاهد الاسلام قاسمی (قاضی شریعت بہار واڑیسہ وجہا ہنڈ) ڈاکٹر فضل الرحمن گنوری (مسلم یونیورسٹی علی گڑھ) مولانا سعید احمد اکبر آبادی، ڈاکٹر طاہر حمود، مولانا عامر عثمانی وغیرہ شریک ہوئے، اس نشست میں طے پایا کہ چوں کہ مسلم پر سل لام میں ترمیم کی زیادہ تر آرامیتی سے اٹھ رہی ہے، اس لئے اسی شہر میں اس موضوع پر ایک کونشن منعقد کیا جائے۔

چنانچہ ۲۸ و ۲۹ دسمبر ۱۹۷۲ء کو یہ تاریخ ساز کونشن منعقد ہوا، جس کو مسلمانان ہند کے تمام مکاتب فکر کی بھرپور تاسید حاصل تھی، اس اجلاس میں با تقاض رائے آل انڈیا مسلم پر سل لام بورڈ کے قیام کا فیصلہ کیا گیا اور رابرپریل ۱۹۷۳ء کو اجلاس حیدر آباد میں بورڈ کی تشکیل عمل میں آئی، حضرت مولانا قاری محمد طیب صاحب بورڈ کے پہلے صدر اور حضرت مولانا سید منت اللہ رحمانی صاحب بورڈ کے پہلے جزل سکریٹری منتخب ہوئے، ۱۹۸۳ء کو حضرت قاری صاحب کی وفات ہوئی اور ۱۹۸۳ء دسمبر کو چھٹی کے اجلاس میں مفتکر اسلام حضرت مولانا سید ابو الحسن علی ندوی گو بورڈ کا دوسرا صدر منتخب کیا گیا، پھر حضرت مولانا علی میان صاحب کی وفات کے بعد ۲۳ دسمبر ۱۹۸۴ء کو چھٹی کے ایک خصوصی اجلاس میں فقیہہ ملت حضرت مولانا قاضی مجاهد الاسلام قاسمی گو بورڈ کا تیسرا صدر منتخب کیا گیا، مولانا قاسمی کی وفات کے بعد ۲۳ جون ۱۹۹۲ء کو حیدر آباد کے اجلاس میں موجودہ صدر حضرت مولانا سید محمد راجح حنفی ندوی دامت برکاتہم کا بھیت صدر انتخاب عمل میں آیا، مختلف اوقات میں دیوبندی حلقہ سے امیر شریعت حضرت مولانا ابوالسعو داہم، بریلوی مکتبہ فکر سے حضرت مولانا مفتی برہان الحق جل پوری، حضرت مولانا مظفر حسین کچھوچھوی، حضرت مولانا محمد محمد حسینی (سجادہ نشیں بلگرگہ شریف)، شیعہ کتبیہ فکر سے حضرت مولانا کلب عابد مجتہد، اہل حدیث حلقہ سے حضرت مولانا ڈاکٹر عبدالحفیظ سلطانی، حضرت مولانا مختار احمد ندوی، جماعت اسلامی سے حضرت مولانا ابواللیث اصلاحی ندوی، مولانا محمد یوسف صاحب اور مولانا سراج الحسن صاحب مظلہ بورڈ کے نائب صدر رہ چکے ہیں، اس وقت حضرت مولانا محمد سالم قاسمی، حضرت مولانا سید شاہ فخر الدین اشرف (سجادہ نشیں آستانہ عالیہ مخدوم اشرف)، حضرت مولانا کلب صادق (لکھنؤ)، حضرت مولانا سید جلال الدین عمری اور حضرت مولانا کاس سعید احمد عمری نائب صدر ہیں۔

بورڈ کے پہلے جزل سکریٹری حضرت مولانا سید منت اللہ رحمانی— جن کا بورڈ کی تاسیس میں بنیادی حصہ رہا ہے— کی ۱۹ مارچ ۱۹۹۱ء کو وفات ہوئی اور مئی ۱۹۹۱ء میں حضرت مولانا سید نظام الدین صاحب بورڈ کے دوسرے جزل سکریٹری منتخب ہوئے، ۱۹ اکتوبر ۲۰۱۵ء کو آپ کی بھی وفات ہو گئی، بورڈ کے کاموں کے پھیلاؤ کو سامنے رکھتے ہوئے حضرت مولانا سید نظام الدین صاحب کی زندگی ہی میں آپ کی گزارش اور عالمہ کے مشورہ سے صدر بورڈ نے حضرت مولانا سید محمد ولی

رحمانی دامت بر کا تمم کوے رجوان ۱۵۲۰ء کی مجلس عاملہ میں کارگزار جزل سکریٹری مقرر کیا، پھر حضرت مولانا سید نظام الدین صاحبؒ کی وفات کے بعد ۱۶ اپریل ۲۰۱۴ء کو دارالعلوم ندوۃ العلماء میں منعقد ہونے والی مجلس عاملہ میں ارکان عاملہ کے مشورہ سے حضرت مولانا سید محمد ولی رحمانی کو جزل سکریٹری نامزد کیا، ملک کے موجودہ حالات میں یہ بہترین انتخاب ہے؛ کیونکہ اس وقت ایک ایسی شخصیت کی ضرورت تھی، جو قائدانہ صلاحیت رکھتی ہو، حکومت کی آنکھوں میں آنکھیں ڈال کر بات کر سکتی ہو، راہ سیاست کے ثیب و فراز سے واقف ہو، زمانہ شناس اور نفقہ و قانون کی رمزشاس ہوا در اللہ تعالیٰ نے حضرت مولانا رحمانی کو یقیناً ان اوصاف کا حامل بنایا ہے اور وہ اول دن سے بورڈ کے کاموں میں شریک رہے ہیں۔

بورڈ کے ایک ہم ذمہ دار محترم جناب محمد عبد الرحیم قریشی صاحبؒ تھے، وہ راجحی اجلاس (۱۵/۱۲/۱۹۷۷ء) میں بورڈ کے رکن بنے، وہ بورڈ کے پہلے جزل سکریٹری حضرت مولانا محمد منت اللہ رحمانیؒ کے بڑے معتمد تھے، اسی طرح حضرت مولانا قاضی مجاہد الاسلام قاسمیؒ بھی ان کے بڑے قدردانوں میں تھے، انہوں نے طویل عرصہ بورڈ کے سکریٹری اور پھر اسٹینٹ جزل سکریٹری کی حیثیت سے اس طرح خدمت انجام دی کہ وہ یہک وقت بورڈ کا داماغ بھی تھے اور اس کی زبان بھی، موجودہ صدر بورڈ بھی ان پر بڑا اعتماد کرتے تھے، موئیخہ ۱۷ ارجمنوری ۲۰۱۶ء کو ان کی وفات ہوئی، اسی طرح جناب محمد یوسف پیلؒ اور جناب عبدالستار یوسف شیخؒ اول دن سے بورڈ کے سکریٹری رہے، جناب محمد یوسف پیلؒ صاحبؒ کی وفات تو کافی پہلے ہو چکی؛ لیکن جناب عبدالستار یوسف شیخؒ صاحبؒ کچھ ہی عرصہ پہلے کے افروری ۲۰۱۶ء کو اللہ کو پیارے ہو گئے، اب اس وقت جزل سکریٹری کے ساتھ بورڈ کے چار سکریٹریز خدمت انجام دے رہے ہیں، حضرت مولانا خالد سیف اللہ رحمانی، حضرت مولانا شاہ محمد فضل الرحمن مجددی، حضرت مولانا محمد عمرین محفوظ رحمانی اور جناب ظفر یا ب جیلانیؒ ۱۹۷۳ء سے ۱۹۸۳ء تک مصطفیٰ فقیہ صاحبؒ پھر ۱۹۸۳ء سے ۲۰۰۲ء تک مولانا عبدالکریم پارکیلؒ (ناگپور) بورڈ کے خازن رہے اور ۲۰۰۵ء سے اب تک پروفیسر ریاض عمر صاحبؒ (دلی) سے یہ خدمت متعلق ہے۔

### خدمات اور حصولیا بیان

آل انڈیا مسلم پرنسل لا بورڈ نے اپنے تینتا لیس سالہ عہد میں جو خدمات انجام دی ہیں، یہاں اختصار کے ساتھ ان کا ذکر کیا جاتا ہے:

☆ ۲۳ مئی ۱۹۷۷ء کو پارلیمنٹ میں ہندو قانون تبیینت و نفقة ۱۹۶۵ء کی جگہ نئے قانون کا بل پیش کیا گیا؛ تاکہ مسلمانوں کے بشویں تمام شہریوں پر اس کا اطلاق ہو، اس مجوزہ قانون کی رو سے گود لئے ہوئے پچ کو حقیقی بیٹھ کی حیثیت حاصل ہو جاتی، جو صریح طور پر قرآن مجید کے بیان کئے ہوئے قانون کے خلاف ہے۔ بورڈ نے اس کے خلاف اول روز سے تحریک چلائی، بالآخر ۱۹ ارجمنوری ۱۹۷۸ء کو جتنا پارٹی کی حکومت نے اس بل کو واپس لے لیا، پھر کانگریس کی حکومت واپس آنے کے بعد ۱۹۸۰ء کو دوبارہ یہ بل پارلیمنٹ میں پیش کیا گیا، لیکن بورڈ کی کوشش سے مسلمانوں کو اس قانون سے مستثنیٰ کر دیا گیا۔

☆ جون ۱۹۷۵ء میں اس وقت کی وزیر اعظم محترمہ اندرا گاندھی نے ایر جنسی نافذ کر دی، اس کا سب سے تکلیف دہ پہلو یہ تھا کہ آن جنمی نبجھانے گاندھی نے جبری طور پر نس بندی کی مہم چلائی، مسلمان اس تحریک کا خاص نشانہ تھے، ظلم و جور کا بازار اگر تم تھا اور حکومت کے کسی فیصلہ کے خلاف زبان کھولنے کی بھی اجازت نہیں تھی، ان حالات میں ۱۸ اپریل ۱۹۷۶ء کو بورڈ کی مجلس عاملہ کا اجلاس ہوا، جس میں جبری نس بندی کے خلاف تجویز منظور کی گئی، پر لیں نے ان تجویز کو شائع کرنے سے انکار کر دیا؛ لیکن بورڈ نے ورقیہ شائع کر کے ملک کے کوئے کوئے تک اسے پہنچایا، نیز اسی ماحول میں امیر شریعت حضرت مولانا سید منت اللہ رحمانیؒ نے ”خاندانی منصوبہ بندی“ کے نام سے رسالت ایجاد فرمایا، جو اردو، ہندی اور انگریزی میں بڑی تعداد میں شائع کیا گیا اور اس کی تقسیم عمل میں آئی۔

☆ اکتوبر ۱۹۷۸ء میں الہ آباد ہائیکورٹ کے لکھنؤ بیٹھنے ایک ایسا فیصلہ دیا، جس کے تحت لکھنؤ کی دو مسجدوں، ایک قبرستان اور جنے پور کی ایک مسجد کو ہاں کی میونپل کار پوریشن نے ایکواڑ کر لیا، بورڈ کی کوششوں سے یہ قبرستان اور مسجدیں مسلمانوں کو واپس کر دی گئیں۔

☆ نیسی، آر، پی، ہی، کی دفعہ ۱۲۵ میں یہ بات کہی گئی ہے کہ طلاق کے مطابق کا دوسرا نکاح نہ ہو جائے، وہ نفقة کی حد تک رہے گی، مسلم پرنسل لا بورڈ کے مطالبہ پر دفعہ ۱۲۷ کا اضافہ کیا گیا، جس کی رو سے طلاق دینے والا شوہر اگر واجبات ادا کر دے، تو پھر نفقة منسوخ ہو جائے گا، یہ ایک حد تک دفعہ ۱۲۵ کے مصر اثرات کا ازالہ کرتی ہے، مگر مختلف عدالتوں کے فیصلوں نے اس ترمیم کو بے اثر کر کے رکھ دیا، بالآخر بورڈ نے اس سلسلہ میں زبردست ہم چلائی اور ۱۹۸۶ء مئی ۱۹۸۶ء کو قانون حقوق مسلم مطابق، پاس ہوا، جو بورڈ کی ایک بڑی کامیابی تھی، مگر افسوس کہ تعمیر کے نتائص کی وجہ سے یہ قانون سازی بھی بے فائدہ رہی، جس کی اصلاح کے لئے جدوجہد جاری ہے۔

☆ اپریل ۱۹۸۰ء میں ایک ایسا قانون بنا، جس کے تحت ایسی تمام جائز اداؤں پر انکمیکس عائد ہوتا تھا، ۱۹۷۳ء کے بعد، جن کی آمدی میں اضافہ ہوا تھا، سوائے اس کے کامیابی کی قسم کی رسم کسی نیشنلائزڈ بینک میں فکس ڈپاٹ کر دی جائے، بورڈ نے اس کے خلاف سخت جدوجہد کی اور بالآخر یہ بلا

”مسلم اوقاف“ کے سر سے مل گئی۔

☆ بورڈ عرصہ سے اس بات کے لئے کوشش رہا ہے کہ قانون وقف کو ایسا بنایا جائے کہ وقف کا تحفظ آسان ہو، وہ با اختیار ادارہ ہو اور مسلمانوں کا نامانندہ ہو، ۱۹۹۵ء میں حکومت نے اچانک ایسا مل پیش کر دیا، جو اوقافی جائز ادوان کے لئے نہایت نقصان دھنا، اس کے بعد وقف ایکٹ ۲۰۱۰ء بنا یا گیا، جس میں بورڈ کی کئی تجویزیں شامل کی گئیں اور بعض خامیاں باقی رہ گئیں؛ لیکن افسوس کہ تمیم شدہ وقف بل ۲۰۱۰ء بھی نہایت عجلت میں لوک سمجھا سے پاس کرالیا گیا، جس میں اب بھی بہت ساری خامیاں تھیں۔ اس قانون کی رو سے جن املاک وقف کا رجسٹریشن نہیں ہوا ہو، ان کی موقوفہ حیثیت تسلیم نہیں کی گئی اور غیر مسلم راجاؤں وغیرہ نے مسجدوں، درگاہوں اور قبرستانوں کیلئے جو جائزیادیں عطا یہ کی ہیں، وہ اوقاف کے دائرہ سے باہر ہو گئیں، بورڈ نے اس سلسلہ میں بھرپور تحریک چلائی، یہاں تک کہ ۲۰۱۳ء میں وقف ترمیمی بل پیش ہوا اور یہ خامیاں دور ہوئیں — البتہ بھی یہ قانون، وقف کے تحفظ کے لئے ناقابلی ہے اور بورڈ کا مطالبہ ہے کہ عوامی مفادات کی حامل املاک کی حفاظت اور ان سے ناجائز قبضہ کی برخاشکی کے سلسلہ میں جو خصوصی قانون ہے، وقف سے متعلق بھی اسی طرح کا قانون آنا چاہئے۔

☆ اسی دور میں انکم ٹیکس کی جگہ ایک نیا قانون ”ڈائریکٹ ٹیکسیز کوڈ بل“ کے نام سے زیر غور تھا، حکومت کے اعلان کے مطابق اپریل ۲۰۱۴ء سے یہ قانون نافذ ہونے والا تھا، اس قانون میں لفظوں کا بھیل کھیل کر دھوکہ دیا گیا تھا، اس میں یہ بات تسلیم کی گئی تھی کہ ننان پر وف آر گنائزیشن پر ٹیکس نہیں لگے گا، ظاہر ہے کہ مساجدو مدارس وغیرہ اسی زمرہ میں آتے ہیں، لیکن Non Profit Organisation کی تعریف عجیب و غریب کی گئی تھی کہ وہ ایک ذات اور ایک مذہب کے ماننے والوں کیلئے نہ بنایا گیا ہو، اس لحاظ سے مساجد، مدارس، خانقاہیں، درگاہیں ان سب کو ٹیکس ادا کرنے پڑتا تھا اور وہ بھی 30% فیصد کی شرح سے، بورڈ کی کوششوں سے یہ مجوزہ قانون نہیں بن پایا اور مذہبی ادارے ٹیکس کی زد سے محفوظ رہے۔

رائٹ ٹو ایجوکیشن اور قانون وقف کی اصلاح نیز ڈائریکٹ ٹیکس کو ڈکھانے کیلئے بورڈ نے ”آئینی حقوق بچاؤ“ تحریک کے نام سے موجودہ جزل سکریٹری حضرت مولانا سید محمد ولی رحمانی کی زیر قیادت جو ملک گیر تحریک چلائی تھی، بورڈ کے ذمہ داران، ارکان اور برادران اسلام کے بھرپور تعاون کے ذریعہ یہ تحریک کامیابی سے ہمکنار ہوئی، فاتحہ اللہ علی ذکر۔

☆ دارالقضاء کے خلاف ۲۰۰۵ء میں وشوچین مدن نامی شخص نے سپریم کورٹ سے رجوع کیا تھا اور اس میں اس نظام کو متوازی عدالت قرار دیتے ہوئے اس پر پابندی لگانے کی درخواست کی تھی، آل انڈیا مسلم پرنل لاء بورڈ نے اس مقدمہ میں فریق بنتے ہوئے بھرپور پیروی کی، وکلاء اور علماء نے مل کر بیان تحریری تیار کیا اور حکومت نے بھی—جن کو اصلاً مقدمہ میں فریق بنایا گیا تھا۔ اسی کے موافق اپنا جواب داخل کیا، اللہ تعالیٰ کا شکر ہے کہ رجولائی ۲۰۱۳ء کو جسٹس سی کے پر سادے اپنا فیصلہ سنایا، فیصلہ کا خلاصہ یہ ہے کہ وشوچین کی درخواست خارج کردی گئی ہے، کورٹ نے اپنے فیصلہ میں کہا کہ لوگ اپنے ذاتی تنازعات کو حل کرنے کیلئے دارالقضاء جاسکتے ہیں اور دارالقضاء کی حیثیت متوازی عدالت کی نہیں ہے؛ کیونکہ وہ بزرور طاقت اپنا فیصلہ نافذ نہیں کرتی، فریقین کے اختیار سے ہی فیصلہ نافذ ہوتا ہے، کورٹ نے اس بات کا بھی اعتراض کیا کہ اس سے عدالتیں مردمیات کا بوجھ کم ہوتا ہے۔

☆ ۲۰۰۵ء کو شنبم ہاشمی نے سپریم کورٹ میں درخواست دائر کی کہ مسلمان مردوں عورت کو بھی گود لینے کی اجازت دی جائے، دوسرا فرقوں کیلئے جب اس کا راستہ کھلا ہوا ہے تو مسلمانوں کو اس سے روکنا، دستور میں دیئے گئے اس تینق کے مغایر ہے کہ مذہب کی بنیاد پر کوئی تفریق نہیں کی جاسکتی، بورڈ اس مقدمہ میں فریق بنانا اور مالا آخر العدالت نے رد عوای مسترد کر دیا۔

☆ گزشتہ یوپی اے عہد حکومت میں دہلی ہائی کورٹ نے فیصلہ کیا کہ ہم جنی کو قابل تعزیر جرائم کی فہرست سے نکال دیا جائے، اس کے خلاف سپریم کورٹ میں اپیل ہوئی اور آں آں اسلامی سن لاء بورڈ بھی اس میں فرقن بنا اور بھارت اللہ سیریم کورٹ نے دہلی ہائی کورٹ کے اس فیصلہ کو رد کر دیا۔

☆ ۱۹۸۶ء میں ناجائز اورنا منصفانہ طور پر با بُری مسجد کا تالہ کھول دیا گیا اور ۱۹۸۸ء میں غلط طریقہ پر رکھے گئے بتوں کی عام پوجا شروع ہو گئی، اس مسئلہ کے لئے ایکشن کمیٹیاں قائم ہوئیں، لیکن بعد کو یہ اندیشہ محسوس کیا جانے لگا کہ کہیں بعض خدا ناترس افراد ہندو فرقہ پرست تنظیموں سے مسجد کا سودا نہ کر لیں، اس پس منظر میں حضرت مولانا سید ابو الحسن علی ندویؒ کے زیر صدارت حضرت مولانا سید منت اللہ رحمائیؒ نے ۳ دسمبر ۱۹۹۰ء کو مجلس عاملہ کا اجلاس طلب کیا، اور عاملہ نے طے کر دیا کہ یہ جگہ ہمیشہ کے لئے مسجد ہے، نہ اس کی حیثیت میں کوئی تبدیلی کی جاسکتی ہے، نہ اس کی خرید و فروخت کی جاسکتی ہے، نہ کسی مصالحت کی بنیاد پر کسی فرد، جماعت یا حکومت کے حوالہ کی جاسکتی ہے اور نہ کوئی حکومت اس سے انکار کر سکتی ہے، افسوس کہ ۲ دسمبر ۱۹۹۲ء کو مسجد شہید کردی گئی، اس کے بعد مسلمانوں کے مطالبہ پر بورڈ نے اس معاملہ کو اپنے ہاتھ میں لیا، بورڈ اپری مسجد کی اراضی کی حقیقت اور انہدام مسجد سے متعلق مقدمات کی پیروی کر رہا ہے، حقیقت کے سلسلہ میں الہ آباد ہائیکورٹ

کے نزاعی فیصلہ کے بعد بورڈ نے اسے سپریم کورٹ میں پیچنے کیا ہے۔

☆ حکومت دینی مدارس کے نظام میں خلیل ہونے کے لئے طویل عرصہ سے کوشش ہے، چنانچہ ۲۰۰۶ء میں اس نے ”مرکزی مدرسہ بورڈ“ کے قائم کرنے کا فیصلہ کیا؛ تاکہ مدارس گورنمنٹ سے مربوط ہو جائیں، مسلم پرنسل لا بورڈ نے ہمیشہ اس سے اختلاف کیا اور حکومت سے نمائندگی کی؛ چنانچہ بالآخر حکومت سرکاری مدرسہ بورڈ کی تجویز سے دست بردار ہو گئی۔

☆ ایک مقدمہ میں جسٹس کاٹھج نے ایک مسلمان طالب علم کے داڑھی رکھنے کی اجازت طلب کرنے پر نقد کرتے ہوئے اسے ”طالبانی ٹکھر“، قرار دے دیا، بورڈ کی جانب سے موجودہ جزل سکریٹری مولانا سید محمد ولی رحمانی نے اس ریمارک کے خلاف خطوط و مراحلات کھینچ کی ہم چلائی اور بالآخر جسٹس کاٹھج نے اپنے ریمارک واپس لینے کا اعلان کیا۔

☆ بعض ریاستوں میں پہلے بھی وندے ماتر م اور سوریہ نمسکارنا فذ کرنے کی بات کی گئی تھی، بورڈ نے بروقت اس کی مخالفت کی اور اس کے بہتر اثرات مرتب ہوئے تھے، موجودہ مودی گورنمنٹ آنے کے بعد دوبارہ یہ کوشش شروع ہو گئی اور یوگا کے واسطے اسکو لوں اور سرکاری آفسوں میں سوریہ نمسکار لانے کی کوشش کی جا رہی ہے، بورڈ نے اس پر بروقت نوٹس لیا اور نہ صرف مسلمانوں کو بلکہ دوسری مذہبی اقلیتوں کو بھی اس جانب متوجہ کیا، اس کے بہتر اثرات مرتب ہوئے، حکومت نیز بر سر اقتدار پارٹی کو بھی معدربت کا لہجہ اختیار کرنا پڑا، بعض ریاستوں میں اسکو لوں کے اندر سوریہ نمسکار کو لازم کر دیا گیا تھا، بعد میں حکومت نے نزوم ختم کرتے ہوئے اس کا اختیاری عمل کا درجہ دے دیا؛ لیکن بورڈ کیلئے یہ بات بھی قابل قبول نہیں ہے، کیونکہ ایک سیکولر ملک میں سرکاری اداروں میں اختیاری طور پر بھی کوئی ایسا عمل انجام نہیں دیا جاسکتا، جو کسی خاص مذہب کی فکر پر مبنی ہو۔

☆ گزشتہ یوپی اے گورنمنٹ کے دور میں رائٹ ٹاؤن یونیورسٹی کی قانون پاس ہوا، اس قانون کے اعتبار سے تمام دینی مدارس بند ہو جاتے، وہ غیر قانونی قرار پاتے اور مدارس کے ذمہ داران، نیز طلبہ کے سر پرستان مستحق تعریف ہو سکتے ہیں، مسلم پرنسل لا بورڈ نے اس کے خلاف ملک گیر تحریک چلائی، بالآخر حکومت نے واضح طور پر قانون میں ترمیم کے ذریعہ دینی مدارس کو مستثنی کیا اور اہم اصلاحات بھی نافذ کیں۔

☆ بورڈ کے علمی کارناموں میں ایک ”مجموعہ قوانین اسلامی“ کی ترتیب و اشاعت ہے، شاہانہ مقدمہ کے موقع پر ایک ایسے مجموعہ کی شدت سے ضرورت محسوس کی گئی، جس میں دفعہ وار اسلام کے عالمی قوانین ذکر کئے جائیں؛ چنانچہ حضرت مولانا سید منت اللہ رحمانی نے اپنی خصوصی رہنمائی اور نگرانی میں اس کی ترتیب کا کام شروع کرایا، حضرت مولانا مفتی محمد ظفیر الدین صاحب<sup>b</sup> (مفتی دارالعلوم دیوبند) کو اس پر مامور فرمایا اور چند علماء و ماہرین قانون کے تعاون سے ۱۹۹۹ء میں اس کی ترتیب مکمل ہوئی، پھر نظر ثانی وغیرہ کے بعد ۱۹ اگست ۲۰۰۴ء کو حضرت مولانا قاضی جاہد الاسلام قاسمی<sup>c</sup> نے اس کی رسم اجراء انجام دی، جس کے کئی ایڈیشن نکل چکے ہیں، اس کا انگریزی ترجمہ بھی شائع ہوا؛ لیکن ضرورت محسوس کی گئی کہ دوبارہ انگریزی میں اس کا ترجمہ ہو پھر جب ترجمہ کا کام شروع ہوا تو قانون دانوں کی طرف سے قانونی کتابوں کے اسلوب کو سامنے رکھتے ہوئے بعض ترمیمات کا مشورہ آیا، چنانچہ محمد اللہ یہ کام مکمل ہو گیا ہے، اب اس میں فقہ شافعی اور فقہ سنانی کا بھی اضافہ کر دیا گیا ہے، اور اسی طرز پر انگریزی ترجمہ بھی مکمل ہو گیا ہے۔

☆ حکومت کافی عرصہ پہلے نکاح کے لازمی رجسٹریشن کا قانون لانے کے لئے کوشش تھی؛ اس لئے بورڈ نے کافی پہلے طے کیا تھا کہ وہ خود ایک ”نکاح نامہ“ مرتباً کرے اور مسلمانوں میں اسے روان دینے کی کوشش کی جائے؛ چنانچہ یہ نکاح نامہ مرتب ہوا اور اجلاس بھوپال ۲۰۰۵ء میں اسے منظوری دی گئی، نکاح کی تفصیلات کے اندر ارجح کے علاوہ اس نکاح نامہ کی خصوصیت یہ ہے کہ اگر زوجین اس پر دستخط کر دیں تو انھیں ازدواجی نزعات حل کرنے کے لئے عدالتون میں جانے کی ضرورت پیش نہیں آئے گی اور دارالقضاء یا شرعی پنچاہت کے ذریعہ ان کے اختلافات حل ہو جائیں گے۔

☆ یہ تو مسلم پرنسل لا بورڈ کی ان خدمات کا مختصر تذکرہ تھا، جو محمد وادور متعین طور پر انجام پائی ہیں؛ لیکن بورڈ کا سب سے اہم کارنامہ یہ ہے کہ اس نے مسلمانوں میں اتحاد و اتفاق اور مشترکہ کے لئے اشتراک و تعاون کا مزاج پیدا کیا ہے، ان کے اندر اپنی مذہبی شاخت اور تہذیبی شخص کے جذبہ کو بروائی چڑھایا ہے، اور انھیں اجتماعیت کی دولت سے سرفراز کیا ہے، یہ بورڈ کا سب سے بڑا اور سب سے اہم کارنامہ ہے، اللہ تعالیٰ اس کی فیضت کو باقی رکھے۔

### مختلف شعبے

☆ بورڈ شروع ہی سے دارالقضاء کے نظام کو قائم کرنے کے لئے کوشش رہا ہے؛ تاکہ مسلمان شرعی طریقہ پر اپنے مسائل کو حل کیا کریں، چنانچہ اب تک چچاں کے قریب دارالقضاء بورڈ کے تحت قائم ہو چکے ہیں اور اس کے لئے ایک مستقل کمیٹی قائم ہے، پہلے اس کے کنویز حضرت مولانا قاضی جاہد الاسلام قاسمی تھے، ان کی

وفات کے بعد اس کے کنویز مولانا عتیق احمد ستوی ہیں۔

☆ مسلمانوں کا صرف حکومت سے مطالبہ کرنا کہ ان کے شرعی قوانین میں مداخلت نہیں کی جائے، کافی نہیں، یہ بھی ضروری ہے کہ وہ رضا کارانہ طور پر اپنی زندگی میں شریعت کو نافذ کریں، اس مہم کے لئے بورڈ میں اصلاح معاشرہ کا ایک مستقل شعبہ قائم ہے اور اس کمیٹی کے کنویز بورڈ کے جزل سکریٹری حضرت مولانا سید محمد ولی رحمانی صاحب ہیں، بورڈ کی جانب سے اصلاح معاشرہ کی غرض سے بہت سے رسائل شائع کئے گئے ہیں، ورکشاپ منعقد ہوئے ہیں اور اجتماعات کا اہتمام کیا گیا ہے؛ چنانچہ اب یہ دینی مدارس اور مذہبی و سماجی تنظیموں کے جلسوں اور اجتماعات کا اہم عنوان بن گیا ہے۔

☆ اس بات کی ضرورت محسوس کی جا رہی تھی کہ مسلم اور غیر مسلم قانون دانوں کو شریعت کے احکام اور ان احکام کی حکمتوں سے واقف کرانے کے لئے مناسب نظم کیا جائے؛ تاکہ لوگ قانون شریعت کی روح سے واقف ہو سکیں اور ان کی غلط فہمیاں دور ہوں، اسی پس منظر میں اجلاس بھوپال ۲۰۰۵ء میں ”تفہیم شریعت“، کمیٹی تشکیل دی گئی، اور حضرت مولانا جلال الدین عمری اس کے کنویز بنائے گئے، پھر جب وہ جماعتِ اسلامی کے امیر منتخب ہوئے تو عدمی الفرستی کی وجہ سے اس ذمہ داری سے معذرت کر دی؛ چنانچہ اس وقت یہ حقیر اس کمیٹی کا کنویز ہے، وکلاء اور قانون دانوں کے درمیان تفہیم شریعت کے پروگرام منعقد ہوتے رہتے ہیں اور بورڈ نے اس موضوع سے متعلق متعدد رسائل بھی شائع کئے ہیں؛ محمد اللہ ملک کے تقریباً تمام ہی علاقوں میں اس کے پروگرام ہو چکے ہیں، لوگ اس کی اہمیت کو محسوس کرتے ہوئے خود بھی یہ پروگرام رکھتے ہیں اور کئی اہم کتابیں اس شعبہ نے شائع کی ہیں۔

☆ بورڈ کی ایک اہم ترین کمیٹی ”لیگل کمیٹی“ ہے، جو شریعت پر اثر انداز ہونے والے عدالتی فیصلوں اور پارلیمنٹ سے پاس ہونے والے ایسے قوانین پر نظر رکھتی ہے، جو مسلم پرنسپل لا پرا شریعت ہوتے ہیں، اور بورڈ جن مقدمات کی پیروی کر رہا ہے، ان کے لئے شرعی اور قانونی امداد فراہم کرتی ہے، اس کمیٹی میں وکلاء بھی ہیں اور علماء بھی، اور جناب یوسف حاتم مچھالہ اس کے کنویز ہیں۔

☆ مسلم پرنسپل لامسے متعلق مسائل زیادہ تر خواتین سے مربوط ہیں؛ اس لئے مسلم خواتین کو باشمور بنانے اور شرعی احکام سے واقف کرانے کو بورڈ نے شروع سے خصوصی اہمیت دی ہے؛ چنانچہ اجلاس کانپور ۱۹۸۶ء میں بورڈ نے ”مسلم خواتین سیل“، قائم کرنے کا فیصلہ کیا اور اس سال کو ”سالِ خواتین“ کی حیثیت سے منایا، مختلف شہروں میں اس سیل کے تحت خواتین کے اجتماعات منعقد ہوتے رہتے ہیں۔

☆ بورڈ رائے عامہ کو بیدار کرنے، لوگوں میں شعور پیدا کرنے اور مسلم پرنسپل لا کی اہمیت اور افادیت سے واقف کرانے کے لئے اُردو، انگریزی اور ہندوستان کی مختلف مقامی زبانوں میں لٹڑ پیچ کی اشاعت پر توجہ دیتا رہا ہے؛ چنانچہ اب تک بورڈ سے بحیثیت مجموعی تین درجن کے قریب کتابیں اور رسائل شائع ہو چکے ہیں، جو اپنے موضوع پر بڑے مفید اور اہم ہیں۔

☆ بورڈ کی خدمات کے علاوہ مسلم پرنسپل لامسے متعلق اہم مضامین بھی شامل اشاعت ہوتے ہیں۔

☆ بورڈ اپنی تحریک کو آگے بڑھانے اور اپنے مقاصد کو برائے کار لانے کے لئے ملک کے بڑے شہروں میں اجلاس عام بھی منعقد کرتا رہا ہے؛ چنانچہ اب تک ۲۲ راجلاں منعقد ہو چکے ہیں اور ۷۹ مجلس عاملہ کی مشاورتی نشستیں منعقد ہوئی ہیں۔

### موجودہ سرگرمیاں

آل انڈیا مسلم پرنسپل لا بورڈ اس وقت اصلاح معاشرہ، دارالقضاء، تفہیم شریعت اور قانونی جائزہ وغیرہ کے علاوہ جن معاملات اور رسائل کو حل کرنے میں عدالتی اور سیاسی سطح پر کوشش کر رہا ہے، وہ حسب ذیل ہیں :

☆ بابری مسجد کی حقیقت کے سلسلہ میں سپریم کورٹ میں زیر در اس مقدمہ کی پیروی کی جا رہی رہے۔

☆ بابری مسجد سے متعلق ”لبراہن کمیشن“ میں بورڈ مسلم پیروی کرتا رہا ہے اور اب کمیشن کی پورٹ حکومت کے حوالہ ہو چکی ہے۔

☆ بابری مسجد کی شہادت سے متعلق رائے بریلی اور لکھنؤ کی عدالتوں میں زیر در اس مقدمات میں پیروی کی جا رہی ہے۔

☆ اتر پردیش کے مروجہ قانون کے مطابق زرعی زمینوں میں لڑکیوں کو حصہ نہیں ملتا، اس کے لئے یوپی گورنمنٹ سے بورڈ ربط میں ہے۔

☆ ”نکاح رجسٹریشن ایکٹ“ میں تبدیلی کے لئے بھی سرکاری سطح پر کوششیں جاری ہیں، اور اس حد تک کامیابی ملی ہے کہ جو رجسٹرڈ شدہ نکاح نہیں ہیں، ان کو نیز معتبر قصور نہیں کیا جائے گا۔

☆ بعض مقدمات میں یہ فیصلہ کیا گیا ہے کہ جب تک ثالث بنا کر باہمی اختلافات کو حل کرنے کی کوشش نہ کی جائے، اگر مرد طلاق دے دے تو بھی طلاق واقع نہیں ہوگی، بورڈ قانون کے ذریعہ ایسے فیصلوں نیز نفقہ و مطلقة سے متعلق ہونے والے فیصلوں کو بے اثر کرنے کے لئے مسلسل کوشش کر رہی ہے۔

☆ مختلف ریاستوں میں نابالغوں کے ناکام منع کرنے سے متعلق قوانین بن چکے ہیں اور ان کا نفاذ بھی عمل میں آچکا ہے، بورڈ اس کی مخالفت کرتا رہا ہے اور اس میں مناسب تبدیلی کے لئے حکومت سے رابطہ میں ہے۔

☆ ۲۰۱۲ء میں این ڈی اے کے برسر اقتدار آنے کے بعد اقلیتوں کی مذہبی آزادی اور ان کے دستوری حقوق پر خطرات کے بادل منڈلانے لگے، کہا جانے لگا کہ دستور سے سیکولرزم کا لفظ نکال دیا جانا چاہئے، پسکھ اور لوگوں نے کہا کہ اس کی کوئی اور تعریف ہونی چاہئے، مسلم پرستیں لا اے کے تحفظ کیلئے شریعت اپیلی کیشن ایکٹ ۱۹۳۹ء اور قانون انساخ نکاح ۱۹۴۱ء کو بنیادی اہمیت حاصل ہے، اسے از کار رفتہ قانون کے نام پر ختم کر دینے کی بات کی جانے لگی، تعلیم کو ز عفرانی رنگ دینے کی بھرپور کوششیں کی جا رہی ہیں، کہا گیا کہ گیتا کو قومی کتاب کا درجہ دیا جانا چاہئے، غرض کہ اقلیتوں کی مذہبی آزادی پر بھی حملہ کرنے کی کوشش کی جا رہی ہے اور دستور میں ایسی تبدیلی کی سازش رچی جا رہی ہے کہ ہندوستان برہمنی نظام کی گرفت میں چلا جائے اور دولت اقلیتیں اپنے دستوری حقوق سے محروم ہو جائیں۔

بورڈ نے اس سلسلہ میں ”دین اور دستور بجاو تحریک“ کا آغاز کیا ہے اور حضرت مولانا سید محمد ولی رحمانی کی کنویز شپ میں اس کیلئے ایک مجلس عمل بنائی ہے؛ چنانچہ ملک کے مختلف حصوں میں اس تحریک کے تحت بڑے بڑے جلسے ہوئے، اس تحریک کی اہم بات یہ ہے کہ اس میں دلوں، دیگر اقلیتوں اور سیکولر مزاج ہندوؤں کو بھی شامل رکھا گیا ہے، اس سے جہاں مسلمانوں میں شعور بیداری پیدا کی جا رہی ہے، وہیں مسلم غیر مسلم تعلقات میں بھی ہم آہنگی پیدا کرنے کی کامیاب کوشش کی گئی ہے اور حکومت تک یہ پیغام پہنچ رہا ہے کہ اس کے فرقہ پرستانہ ایجنسی سے صرف مسلمان ہی ناراض نہیں ہیں، دوسرے اہناء وطن بھی ناخوش ہیں۔

متقبل

بورڈ کے سامنے اس وقت بہت سے مسائل ہیں، جن میں سے چند یہ ہیں:

- (۱) عدالتوں سے خلاف شریعت ہونے والے فیصلوں کو پارلیمنٹ کی قانون سازی کے ذریعہ بے اثر کرنا۔
- (۲) عوامی جدوجہد کے ذریعہ مسلمانوں کے مذہبی تشخص کو متاثر کرنے والے مجوزہ قوانین کو روکنا۔
- (۳) قانون شریعت کے خلاف عدالتوں میں جو مقدمات دائر ہیں، موثر طریقہ پر ان کی پیروی کرنا۔
- (۴) مسلمانوں میں ایسا مزاج پیدا کرنا کہ وہ قانون شریعت کو رضا کارانہ طور پر اپنے آپ پر نافذ کریں، اس کیلئے اصلاح معاشرہ کی تحریک اور نظام دارالقصنه کو وسعت دینا۔

(۵) مسلم اور غیر مسلم قانون دانوں اور دانشوروں کو قانون شریعت کی نافیعت سے آگاہ کرنا، اور اس کیلئے تفہیم شریعت کے شعبہ کو زیادہ فعل بانا۔

بورڈ کے پاس ان کاموں کو انجام دینے کیلئے دو ہی طاقتیں ہیں، اللہ تعالیٰ کی نصرت و مدد جس کا اس نے اپنے دین متنیں کے مخالفین کیلئے وعدہ فرمایا ہے دوسرے: مسلمانان ہند کی طرف سے بورڈ کی تائید و تقویت اور ان کا اتحاد و اتفاق، یہی چیز اللہ کی مدد و کمکی متوجہ کرے گی۔

اللہ تعالیٰ تحفظ شریعت کے اس کارروائی کو اپنی منزل کی طرف روای دواں رکھے اور ہر طرح کے شروع فتنے سے ملت اسلامیہ کے اس عظیم اثاثہ کی حفاظت فرمائے۔

